

एक नजर में



एक दर्जन शिक्षकों ने किया नेत्रदान

भैरुदा. राष्ट्रीय दृष्टिहीनता नियंत्रण कार्यक्रम के अंतर्गत प्रदेश में 40 वां राष्ट्रीय नेत्रदान पखवाड़ा 8 सितंबर तक मनाया जाएगा. इसी के तहत शासकीय पीएमश्री स्कूल लाइकुई के लगभग एक दर्जन शिक्षकों ने अपना नेत्र का दान किया. लाइकुई सामुदायिक स्वास्थ्य केंद्र में प्रभारी नेत्र सहायक सुरेश भाटी द्वारा स्कूल पहुंचकर शिक्षकों को नेत्रदान व कॉर्निया प्रत्यारोपण को लेकर समझाया दी गई एवं उन्हें जागरूक किया. अंतरसिंह मेहरा ने बताया कि नेत्रदान एक स्वेच्छिक कार्य है. जिसमें व्यक्ति अपनी मृत्यु के बाद अपनी आंखों का दान करता है. जिससे कॉर्निया संबंधी दृष्टिहीनता से पीड़ित व्यक्ति को दृष्टि वापस आ सकती है. उन्हें सामान्य जीवन जीने में मदद मिलती है. नेत्रदान को लेकर समाज में जागरूकता बढ़ाना और दृष्टि का उपहार देना, एक बहुत ही महत्वपूर्ण और पुण्य का कार्य माना जाता है.



पूर्व शिक्षा मंत्री पटेल की मां हुई पंचतत्व में विलीन

बुधनी. गत दिवस कांग्रेस के वरिष्ठ नेता और पूर्व शिक्षा मंत्री राजकुमार पटेल की माताजी श्रीमती रामरती पटेल का भोपाल के चिरायु अस्पताल में उपचार के दौरान 88 वर्ष की आयु में निधन हो गया था जिनका अंतिम संस्कार मंगलवार को हयनौरा नर्मदा शमशान घाट पर किया गया है. इससे पूर्व पटेल के पैतृक गांव बकतरा से उनकी माता जी की अंतिम यात्रा निकाली गई. जिसमें हजारों की संख्या में लोग शामिल हुए. अंतिम यात्रा में शामिल हुए केन्द्रीय मंत्री शिवराज सिंह सहित लोगों ने नम आंखों से श्रद्धांजलि दी.



गेल इंडिया के खिलाफ कलेक्टर को सौंपा ज्ञापन

आधा. गेल इंडिया एथन क्रेकर प्लांट के विरोध में कलेक्टर से जनसुनवाई के दौरान ग्राम भंवरी, बापचा, बोर अनरिया दाउद, सहित आसपास के ग्रामीणों का गेल इंडिया भागो संघर्ष समिति के प्रतिनिधिमंडल ने ज्ञापन सौंपा. ज्ञापन के माध्यम से कहा कि गेल इंडिया जैसे प्रदूषण वाले कारखाने को हमारे क्षेत्र में स्थापित न करें. इस तरह का प्लांट हमें नहीं चाहिए जिससे हमारा पर्यावरण प्रदूषण हो और आने वाले समय में जनजीवन प्रभावित हो. प्रतिनिधिमंडल ने कहा कि उक्त ग्रामों में छोटे सीमांत किसान रहते हैं और शासन उनकी भूमि अधिग्रहण करता है तो उनकी जीविका पर भी असर पड़ेगा. इसलिए हम सब लोग आज आपसे निवेदन करने आए हैं कि किसी भी कीमत पर गेल इंडिया का प्लांट हमारे क्षेत्र में नहीं लगाने देंगे और न ही हमारी जमीन अधिग्रहण के लिए देंगे. उक्त प्लांट को अन्य किसी क्षेत्र में लगाने का कार्य सरकार करें और यदि शासन हमारी बात नहीं सुनेगा तो आने वाले समय में हम किसान एवं ग्रामीण जन उग्र आंदोलन करेंगे जिसमें नगर बंद धरना प्रदर्शन पैदल मार्च वा चक्राजाम करेंगे. जिसकी जिम्मेदारी शासन एवं प्रशासन की रहेगी. प्रतिनिधि मंडल में ब्लॉक कांग्रेस अध्यक्ष जितेंद्र शोभाखेड़ी, नरेंद्र बापचा आदि उपस्थित शामिल थे.



पूर्व सैनिकों का वार्षिक मिलन समारोह

सीहोर. एक्स सर्विसमेन लीग द्वारा वार्षिक प्रोग्राम का आयोजन किया गया. जिसमें जिले के सभी पूर्व सैनिक उनके परिजन उपस्थित थे. मुकेश इटावदिया ने बताया कि यह वार्षिक मिलन समारोह प्रतिवर्ष आयोजित किया जाता है जिसमें विशेष अतिथि के रूप में जनरल अशोक कुमार एवं ब्रिगेडियर अरुण नायर, सेना मेडल की उपस्थिति विशेष रहती है. कार्यक्रम में बच्चे अपनी देशभक्ति से प्रेरित प्रस्तुति देते हैं. कार्यक्रम में नवाध्यक्ष प्रिंस राठौर, सुदीप प्रजापति, डॉ गगन नामदेव, लखन ठाकुर द्वारा बच्चों को पुरस्कार वितरण किया गया. राष्ट्रीय गीत के साथ समारोह का समापन किया गया. कार्यक्रम में अनेक एक्स सर्विसमेन उपस्थित थे.

एसपी ने लिया व्यवस्थाओं का जायजा

आधा. मंगलवार को एसपी दीपक कुमार आधा एवं थाना जावर का भ्रमण किया गया. भ्रमण के दौरान आगामी त्यौहारों डोल ग्यारस, अनंत चतुर्दशी, मिलादुन्नबी एवं विजयन की तैयारियों तथा सुरक्षा व्यवस्थाओं का जायजा लिया गया. उन्होंने चौकी बड़ा बाजार पर 10 पुलिस बल उपलब्ध कराए गए तथा थाना क्षेत्र की पुरानी चौकी को पुनः स्थापित करते हुए 10 बल भी प्रदान किया गया. जिससे नगर में बेहतर कानून व्यवस्था स्थापित हो सके. इसके उपरांत पुलिस अधीक्षक ने चौकी का निरीक्षण किया तथा थाना प्रभारी को चौकी संचालन हेतु आवश्यक निर्देश दिए. एसपी श्री शुकवा द्वारा पुलिस बल के साथ नगर रक्षा समिति एवं सिविल डिफेंस वॉलंटियर की सेवाएं लिए जाने पर भी विशेष बल दिया गया. आधा एवं जावर क्षेत्र के विजयन कुंड का निरीक्षण कर उचित प्रकाश व्यवस्था, गोताखोर, नाव तथा बड़ी प्रतिमाओं के विजयन हेतु केन की व्यवस्था सुनिश्चित करने के निर्देश दिए गए. उनके द्वारा थाना जावर का भी निरीक्षण किया गया, जिसमें रिकॉर्ड रूम का अवलोकन कर रिकॉर्ड संधारण हेतु आवश्यक निर्देश दिए गए.

बारिश में बिगड़ी सड़कों की सूरत, बढ़े हादसे

जिला मुख्यालय से श्यामपुर जाने वाली करोड़ों की सड़क गड्डों में तब्दील तो राजमार्ग पर भी वाहन चलाना दूभर



बुधनी. जिले में जहां चहुंओर की सड़कें खस्ता हाल हो गई हैं वहीं बुधनी के ओवरब्रिज पर भी गहरे गड्ढे हादसों को आमंत्रण दे रहे हैं.

नवभारत न्यूज
सीहोर 02 सितंबर. आंकड़ों के लिहाज से भले ही बारिश कम हुई हो, लेकिन इसने जिले की लगभग सभी सड़कों की सूरत बिगाड़ दी है. ग्रामीण क्षेत्रों की सड़कें हों या फिर स्टेट या नेशनल हाईवे. सड़कों के गड्ढे रोजाना हादसों को जन्म दे रहे हैं. जिम्मेदारों द्वारा पेचवर्क नहीं करने के कारण स्थिति और भी दयनीय हो गई है.
जिले की सड़कों पर एक बार फिर गड्ढों का साम्राज्य स्थापित हो गया है. हाल ही में बनी सड़कें हों

► जिम्मेदारों की अनदेखी से हो रहा हादसों में इजाफा
► ग्रामीण ही नहीं शहरी क्षेत्र की सड़कों की स्थिति भी दयनीय
या फिर कुछ साल पहले इनका निर्माण हुआ हो. बारिश के मौसम में इन सड़कों पर गड्ढों की भरमार हो गई है. ऐसे में सड़क हादसे हो रहे हैं. लोग असमय काल के गाल में समा रहे हैं. एक दिन पहले ही सोमवार को श्यामपुर मार्ग पर एक सेवानिवृत्त शिक्षक की सड़क हादसे में मौत हो गई. बताया जाता

है कि अज्ञात वाहन चालक गड्ढों से बचने के प्रयास में गलत दिशा में आ गया और सामने से आ रहे रिटायर्ड शिक्षक की बाइक में टकरा मार दी. जिससे उनका दुखद प्राणांत हो गया था.
हैरत की बात यह है कि इस मार्ग को अत्याधुनिक एफडीआर तकनीक से बनाया गया था. करोड़ों रुपए की लागत से बनी सड़क के बारे में दावा किया गया था कि दस साल तक इसका कुछ भी नहीं बिगड़ेगा, लेकिन सड़क एक साल भी दम नहीं टंक सकी. संबंधित विभाग द्वारा पेचवर्क

जानलेवा साबित हो रही ओवरब्रिज की जर्जर सड़क बुधनी. भोपाल-नर्मदापुरम रोड़ पर स्थित रेलवे लाइन को पार करने वाला ओवरब्रिज की हालत इन दिनों खस्ताहाल है. ब्रिज पर कई जगह गहरे-गहरे गड्ढे बन गए हैं. रोजाना हजारों वाहन इस मार्ग से गुजरते हैं. यह रास्ता स्थानीय लोगों के साथ ही भोपाल, इटारसी और नर्मदापुरम की तरफ जाने वाले वाहनों के लिए भी अहम है. ओवरब्रिज पर बने गड्ढों से हादसों का खतरा लगातार बढ़ रहा है. खासकर दोपहिया वाहन चालकों के लिए यह रास्ता बेहद खतरनाक हो गया है. बारिश का पानी गड्ढों में भर जाने से वाहन चालकों को इसका अंदाजा नहीं होता और दुर्घटनाएं घटित हो जाती हैं. इससे लोग गिरकर घायल हो रहे हैं. नागरिकों का कहना है कि यह सड़क किसी गीव की सड़क जैसी लगती है. ब्रिज की हालत इतनी खराब हो चुकी है कि लोहे के सरिए तक बाहर आ गए हैं. यह कभी भी बड़ी दुर्घटना का कारण बन सकती है. जाम और हादसों की वजह बन चुका है. अवैध वाहनों की भरमार भी परेशानी बढ़ा रही है. वाहन चालक का कहना है कि खस्ताहाल सड़क पर बड़े-बड़े गड्ढे होने पर वाहनों को नुकसान उठाना पड़ता है. कई बार गड्ढे बचाने के चक्कर में हादसे घटित हो चुके हैं इसके बावजूद जिम्मेदार ध्यान नहीं दे रहे हैं जिसको लेकर स्थानीय लोगों में रोष व्याप्त है. पूर्व में भी इस मामले में एसडीएम डीएस तोमर को अवगत कराया गया था जिसमें संबंधित विभाग को निर्देश देकर मरम्मत कार्य करवाया था. भारी बारिश के चलते ब्रिज पर दोबारा गड्ढे हो गए हैं जिन्हें जल्द ही दुरुस्त करवाने की बात कही है. इस मामले में एसडीएम डीएस तोमर ने कहा कि सेतु निगम के अधिकारियों को अवगत कराया है. जल्द ही ओवर ब्रिज की मरम्मत कार्य करवाया जाएगा.

भी किए गए, लेकिन उनका हथ्र भी सड़क की तरह हुआ. घंटिया मटेरियल ज्यादा टिक नहीं सका और अब हालात यह हैं कि सीहोर से श्यामपुर तक इस मार्ग पर सफर करना कष्टदायी के अलावा हादसों का कारण बन रहा है. यह स्थिति केवल श्यामपुर मार्ग की नहीं है. अन्य ग्रामीण क्षेत्रों में भी जर्जर और खस्ताहाल सड़कों के कारण लोग परेशान हैं. बारिश में इन सड़कों के गड्ढों में भरा पानी वाहन चालकों को घायल करने में कोई कसर नहीं छोड़ रहा है.

तलवार लहराने वाले अडीबाज को दबोचा



सीहोर. मंडी पुलिस ने अडीबाजी करने वाले गुण्डे को 12 घण्टे के अन्दर तलवार सहित गिरफ्तार कर लिया. आरोपी को न्यायालय में पेश किया जहां से उसे जेल भेजा गया. जानकारी के अनुसार मंगलवार को फरियादी अखलेश योगी पिता अशोक योगी ने रिपोर्ट दर्ज कराई कि गत रात्रि हर्बुल राठौर द्वारा शराब पीने के लिए पैसे मांगे, पैसे नहीं दिए तो हर्बुल राठौर द्वारा बेल्ट से मारा गया. आरोपी की गिरफ्तारी के लिए थाना प्रभारी मंडी द्वारा टीम गठित की गई. टीम को मुखबिबर से सूचना मिली कि आरोपी हर्बुल राठौर अण्डर ब्रिज के नीचे गल्ल मंडी के पास घूम रहा है. मौके पर पहुंची पुलिस ने आरोपी को पकड़कर तलाशी ली और आरोपी के कब्जे से अवैध रूप से रखी धारदार तलवार व घटना में प्रयुक्त बेल्ट जत कर आरोपी हर्बुल राठौर के विरुद्ध विभिन्न धाराओं में प्रकरण दर्ज कर न्यायालय में पेश किया. जहां से उसे जेल भेजा गया.

विधायक ने सपत्नीक की विघ्नहर्ता की पूजा

► नागरिकों की सुख, समृद्धि के लिए की भगवान से कामना
► कांग्रेस नेता के पुतला दहन को बताया उचित

नवभारत न्यूज
सीहोर. विधायक सुदेश राय ने रिद्धि-सिद्धि के दाता विघ्नहर्ता भगवान श्री गणेश से नागरिकों की सुख समृद्धि और प्रसन्नता की कामना करते हुए सभी श्रद्धालुओं को मातृशक्ति को गणेशोत्सव की बधाई शुभकामनाएं दी.
उन्होंने अपनी पत्नी अरुणा राय के साथ भगवान श्री गणेश की विधिवत पूजा अर्चना भी की. भगवान श्री गणेश की पूजा अर्चना के उपरांत विधायक सुदेश राय ने मातृशक्ति भाजपा महिला मोर्चा की कार्यकर्ताओं द्वारा प्रदेश अध्यक्ष के निर्देश पर प्रधानमंत्री नरेंद्र मोदी की स्वर्गीय माताश्री के



लिए अशांतीय गलत उत्तेजक टिप्पणी वाले कांग्रेस नेता का पुतला दहन पर प्रसन्न करते हुए उन्होंने कहा कि भाजपा कार्यकर्ता हमारे लिए महत्वपूर्ण हैं. उनका मान सम्मान रखना हमारी जिम्मेदारी है. कार्यकर्ताओं पर आंच आएगी तो मैं नहीं पूरी बीजेपी उनके लिए सदैव तत्परता साथ खड़ी होगी, क्योंकि भाजपा दल अनुशासित और कार्यकर्ताओं के मान सम्मान की सुरक्षा का दायित्व निभाने वाला देश का एक मात्र राजनैतिक संगठन है.

तेंदुए की आहट से ग्रामीणों में दहशत, सर्चिंग जारी

► रात में गूंजी दहाड़ तो दिन में दिखे पगडंडी पर पगमार्क
► वन विभाग के अमले ने शुरु किया सर्चिंग अभियान

नवभारत न्यूज
सीहोर 2 सितंबर. जिले के नजदीकी ग्राम खूंटियाखेड़ी में तेंदुए की मौजूदगी से ग्रामीणों में दहशत का माहौल है. ग्रामीणों ने बताया कि रात में उन्हें तेंदुए की दहाड़ सुनाई दी. सुबह जब वे गांव में घूमने निकले तो कई स्थानों पर तेंदुए के पगमार्क मिले. ग्रामीणों की सूचना पर वन विभाग का दल पहुंचा और ग्रामीणों को सतर्क रहने की हिदायत देते हुए जंगल में सर्चिंग प्रारंभ कर दी है.
यह इस बरसात के मौसम में जिले में तेंदुए की तीसरी हलचल है. इससे पहले आधा क्षेत्र और



मुख्यालय के दूरस्थ ग्राम कुटिया खेड़ी में तेंदुए की आहट सुनाई दी है. ग्रामीणों ने बताया कि रात में ही उन्हें तेंदुए की दहाड़ सुनाई दे रही थी जिससे वह भयभीत हो गए थे. सुबह उठकर ग्रामीण एकत्रित होकर जब ग्राम में भ्रमण पर निकले तो देखा कि कई जगह तेंदुए के पगमार्क बने हुए हैं.
यह देखकर ग्रामीणों को

दिन-दहाड़े ताले चटकाकर चोर ले उड़े जेवरत

नवभारत न्यूज
बिलकिसगंज 2 सितंबर. अज्ञात बदमाशों ने दिन दहाड़े तेज बारिश का फायदा उठाते हुए सूने मकान का तोड़कर नगदी सहित जेवरत पर हाथ साफ कर दिया.

जानकारी के अनुसार ग्राम बिलकिसगंज निवासी धनपाल विश्वकर्मा सोमवार को सुबह से अपने परिवार के साथ भैरुदा हुए थे. इधर बारिश भी जमकर हो रही थी. तभी अज्ञात बदमाशों ने सूना मकान देखकर दिनदहाड़े ताला तोड़कर घर में रखी 2 जोड़ चांदी की पायल सहित अन्य जेवरत एवं 9 हजार रुपए नगदी ले भागे. धनपाल ने बताया कि जब वह शाम को घर आए तो ताला टूटा देख कर दंग रह गए. घर में घुसकर देखा तो जेवरत गायब



मिले. उन्होंने आसपास के लोगों से पूछा तो उन्होंने बताया कि दिनभर से पानी इतना तेज गिर रहा है कि कोई घर से बाहर ही नहीं निकले और घटना का पता ही नहीं चला. इस तरह दिन दहाड़े चोरों की वारदातों से ग्रामीणों में भय का माहौल निर्मित हो गया है और वह पुलिस से आरोपियों की गिरफ्तारी करने की मांग कर रहे हैं. इससे पहले भी गांव में चोरों ने उत्पात मचा रखा था जिसकी वजह से ग्रामीण अपने घरों को सूना छोड़ने की हिम्मत भी नहीं कर रहे थे.

जब जब होती धर्म की हानि, तब लेते भगवान अवतार

► कथा में किया भगवान विष्णु के 24 अवतारों का वर्णन
► धूमधाम से मनाया भगवान श्री कृष्ण का जन्मोत्सव

नवभारत न्यूज
सीहोर 2 सितंबर. ग्राम छतरपुर में जारी सात दिवसीय भागवत कथा के चौथे दिन जगद्गुरु पंडित अजय पुरोहित ने भगवान विष्णु के 24 अवतारों के बारे में विस्तृत रूप से बताया.
उन्होंने परिश्रित और सुखदेव के बारे में बताया कि कहा कि कलयुग आगमन के समय पांडव के वंशज परीक्षित को सुखदेव ने भागवत सुनाई थी. इसके बाद ही उन्हें मोक्ष की प्राप्ति हुई. यहां से



मोक्ष की प्राप्ति के लिए भागवत सुनाने का प्रचलन शुरू हुआ. मंगलवार को भगवान विष्णु के प्रमुख अवतारों जैसे वामन, और भगवान श्रीकृष्ण के जन्म का वर्णन करते हुए कहा कि जब धर्म की हानि होती है तो ईश्वर अवतार

होती है, तब-तब भगवान धरती पर अवतरित होते हैं. जब अत्याचारी कंस के पापों से धरती डोलने लगी, तो भगवान कृष्ण को अवतरित होना पड़ा. भगवान कृष्ण के जन्म लेते ही जेल के सभी बंधन टूट गए और भगवान श्रीकृष्ण गोकुल पहुंच गए. भगवान श्रीकृष्ण गोकुल में नित्य ही माखन चोरी लीला करते हैं. मां यशोदा के बार-बार समझाने पर भी श्रीकृष्ण नहीं मानते हैं तो मां यशोदा ने भगवान को रस्सी से बांधना चाहा पर भगवान को कौन बांध सकता है, लेकिन मां की दशा को देखते हुए स्वयं बंध जाते हैं. इसलिए भगवान को न धन, पद व प्रतिष्ठा से नहीं बांध सकता. भगवान तो प्रेम से बंध जाते हैं.

दस दिवसीय दसलक्षण पर्व की नगर में धूम

शाहगंज. जैन समाज के दस दिवसीय पर्वधाराज पर्व पर्युषण की नगर में धूम मची हुई है. श्री शांतिनाथ दिगंबर जैन मंदिर मे प्रतिदिन भगवान की पूजा-अर्चना, अभिषेक एवं विधान के कार्यक्रम आयोजित किए जा रहे हैं एवं रात्रि में आरती शास्त्र-वाचन, प्रवचन एवं सांस्कृतिक कार्यक्रमों का आयोजन किया जा रहा है जिसमें सभी समाज बंधु, महिलाएं एवं बच्चे भाग ले रहे हैं. सभी समाज बंधुओं ने धूपदशमी का पर्व भी उत्साह से मनाया. जैन मान्यताओं के अनुसार पर्युषण पर्व के अंतर्गत आने वाली धूप दशमी का काफी महत्व है. इस व्रत को विधिपूर्वक करने से मनुष्य के अशुभ कर्मों का क्षय होकर पुण्यबंध का निर्माण होता है तथा स्वर्ग एवं मोक्ष की प्राप्ति होती है.

कार्यशाला आदि कर्मयोगी अभियान के तहत मास्टर ट्रेनर्स की प्रशिक्षण कार्यशाला

जनजातीय समुदाय के विकास में अभियान की भूमिका

नवभारत न्यूज
सीहोर 2 सितंबर. जिला मुख्यालय में आदि कर्मयोगी अभियान अंतर्गत ब्लॉक स्तरीय मास्टर ट्रेनर्स की तीन दिवसीय प्रशिक्षण कार्यशाला का आयोजन किया गया. प्रशिक्षण का उद्देश्य जनजातीय विकास और परिवर्तन के लिए व्यक्तियों एवं संस्थाओं को सशक्त बनाना है.
कलेक्टर बालागुरु के ने कहा कि अंतिम छोर के व्यक्ति को सशक्त बनाने के लिए संबंधित विभागों एवं एनजीओ के आदि कर्मयोगियों को प्रशिक्षण दिया जा रहा है. ताकि वे पूरी दक्षता से इस अभियान के उद्देश्यों को सार्थक करने के लिये काम कर सकें. उन्होंने कहा कि प्रशिक्षण में आदि कर्मयोगी के क्रियान्वयन की प्रत्येक चीजों को बारीकी से सीखते हुए अपने दायित्वों का निर्वहन करें. अभियान में जिले के अधिकारी, कर्मचारी, स्वयंसेवी संस्थान के सदस्य बड़ चढकर सहभागिता करते हुए जनजातीय समुदाय के नागरिकों को सशक्त बनाने का कार्य करें.
जनजातीय कार्य विभाग द्वारा यह पहल ग्राम स्तर पर योजनाओं और सेवाओं की बेहतर पहुंच, जवाबदेही और नवाचार सुनिश्चित करने के लिए शुरू की गई है, शासन द्वारा जनजातियों के लिए चिन्हित सभी योजनाओं का शत-प्रतिशत लाभ दिया जाएगा. सभी जनजातीय क्षेत्रों में कार्य के दौरान उन कारणों को समझने का



प्रयास करें जो जनजातीय क्षेत्रों में विकास में बाधक बनते हैं और उन सभी कारणों को समझते हुए कार्ययोजना बनाकर कार्य करें ताकि विकास के लक्ष्यों को पाया जा सके. प्रशिक्षण कार्यक्रम में जिला पंचायत सीईओ डॉ नेहा

विमान में विराजे भगवान करेंगे आज नगर भ्रमण

बुधनी. हर वर्ष की तरह इस बार भी मोनी बाबा ट्रस्ट खेड़ापति हनुमान मंदिर के तत्वाधान में स्थानीय हनुमान मंदिर से डोल ग्यारस का विमान निकाला जाएगा. बुधवार को दोपहर ढाई बजे प्राचीन सिद्ध श्री हनुमान मंदिर से भगवान श्री कृष्ण बांके विहारी का विमान डोल लेकर श्रद्धालु नगर के मुख्य मार्ग से होते हुए बुधनी घाट स्थित नर्मदा घाट पर पहुंचेंगे जहां भगवान को नर्मदा स्नान कराया जाएगा. आयोजन समिति ने सभी नागरिकों और श्रद्धालुओं से भगवान की डोल यात्रा में शामिल होने की अपील की है. इसी तरह आसपास के ग्रामीण अंचलों में भी डोल ग्यारस के पावन पर्व पर बुधवार को विभिन्न मंदिरों द्वारा भगवान के विमान निकाले जाएंगे.